

Lil Guze' Chetcuti

*Wara li qrajt iż-żewġ kotba
tiegħu "Poeżiji" u "Melita Invicta"*

Qrajt u tghaxxaqt, habib, bil-versi tiegħek
Hergin minn qalb fil-hegga taż-Żghuzija,
Għax rajtha tbusek u titghannaq miegħek
Helwa l-Kelma Maltija.

Smajtkom tghannu flimkien il-Gmiel li jzejjen
Bil-Ward u Zahar lil din l-Art hanina,
U r-Rieda ta' l-azzar li taf ixxejjen
Il-Holm ta' Qalb hażina.

Smajtkom ukoll titniehdu fuq il-ħsara
Li xerrdu, kiefra! fuq din l-Art l-ghedewwa;
'Mma l-biki tbiddel f'Għanja kollha hrara
Ta' Rebħ il-Ħaqq u s-Sewwa.

U fuq in-nieqa ta' Tarbija ekejka
Liema għaqal ta' ħsieb u x'kelma rżina!
Fil-waqt li l-Omm bejn ferħ u biża' msejka
Titlob sikta hanina!

Għannejtu l-Holma tal-Milied, il-Wegħda
Tal-Paċi u l-Qalbenin li ssieltu għaliha,
Il-Waħx ta' Bniedem wiehed u l-Mibegħda
Ta' l-art li tnissel fiha.

F'kollox qalb safja minn kull għajb ta' għira.
Ĥsieb ħaj li jemmen li fuq kollox Alla,
U Talb li tidher fuq dil-Gżira zghira
Tas-Sliem tidli l-Qawsalla.

Agħnet issa 'l quddiem, żomm fehma sħiħa.
Liġġem bil-Ĥsieb il-lbit tal-Fantasiya;
Hekk nisimghu maż-żmien kbira u sabiħa
Il-Għanja tar-Rġulija.